

Merħba! Il-Papa jstieden lil bnedmin ta' rieda tajba sabiex ningħaqdu flimkien u nitolbu:
Biex, fil-Lvant tal-Qrib, jtnissel u jikber spirtu ta' djalogu, laqgħat u rikonċjazzjoni, meta diversi komunitajiet reliġjużi jaqsmu ħajjithom flimkien.



Ningabar:

Wara li nsib post komdu, nieħu ffit nifsijiet fil-fond u nwarrab il-ħsibijiet li jġuni ħalli nidhol fil-preżenza t'Alla. Waqt li nringrazzja 'l Alla għal dak kollu li rċivejt illum, nieħu ffit tal-ħin biex niftakar f'dawk il-persuni li ġew feruti jew tilfu ħajjithom fl-attakki vjolenti li jitwettqu fil-Lvant Qarib.



Fatt ċkejken:

Magda Haroun hija l-kap tal-komunità Lhudija fl-Eġittu. F'intervista ma' Al-Hurra TV, hi qalet li hi miżżewġa lil raġel Kattoliku, u li għandha żewġt ibniet Musulmani. "Għandi żewġt ibniet Musulmani għax kont miżżewġa raġel Musulman. Imbagħad ergajt iżżewwiġt din id-darba ma' raġel Kattoliku, u flimkien rabbejna liż-żewġ uliedi." Magda emfasizzat li huma jgħixu lkoll flimkien fil-paċi taħt saqaf wieħed u li l-ħajja tagħhom hi pjuttost waħda trankwilla. Hi qalet ukoll li ta' sikwit jiddiskutu sugġetti differenti li għandhom x'jaqsmu mar-reliġjon biex b'hekk isiru jafu iktar dwar xulxin. Magda qalet ukoll: "Jien dejjem għallimt lil uliedi biex jirrispettaw lil kulħadd bħala persuni. Aħna niċcelebraw l-okkażjonijiet reliġjużi kollha. Niċcelebraw il-festi Lhudin ma' omni. Immorru nitolbu fil-knisja fl-24 ta' Diċembru, li jkun lejliet il-Milied, u niċcelebraw ukoll ir-Ramadan."



Il-qraba tagħha ma jstaghħbux bil-mod kif tgħix din il-familja. Madankollu, in-nies li mhumieħ daqshekk qrib tagħhom ħafna drabi jstaghħbu dwar kif jirnexxielhom jgħixu flimkien. Magda Haroun tishaq: "Wieħed hu dak li ħalaqna, li kieku ried li jkollna l-istess twemmin, hu kien jagħmel hekk."



Naħseb ffit:

Qatt għaddejt xi kummenti jew komplejt ma' sħabi li kienu qed iwaqqgħu għaċ-ċajt lil xi ħadd minħabba l-mod kif jitlob? Qatt ippruvajt inwaqqa' għaċ-ċajt it-twemmin ta' xi ħadd li jhaddan reliġjon differenti minn tiegħi?



Nitlob:

Mulej, agħtini l-kuraġġ biex meta niltaqa' ma' xi ħadd li jhaddan reliġjon differenti, ma nfittixx dak li jifridna imma dak li jgħaqqadna.



Kliem ta' dawl:

Jista' jkollna reliġjon differenti, lingwa differenti, kulur tal-ġilda differenti, imma aħna lkoll parti mill-familja umana.

Kofi Annan



X'nista' nagħmel:

Nipprova nfittex fuq reliġjonijiet oħra, ħalli nneħħi xi preġudizzju li jista' jkollu kontra min iħaddan reliġjon differenti.